

СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЭДАКЦЫІ І АДМІНІСТРАЦЫІ:
Вільня, Вострабрамска вул. № 8, кв. 1.
(Włyno, ulica Ostrobramska Nr. 8, m. 1).
Рэдакцыя адчынена штодня ад 9 да 3 гадз. апрача абыта.
Рэдактар прыймае ад 12-ай да 2-ой гадзін.

Орган Беларускага Сялянскага Саюза.
Беларуская палітычная, грамадзкая, літэра-
турная і гаспадарчая газета.
— ВЫХОДЗЕ ў СЕРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 3 зл.,
на шэсць месяцаў — 4 зл., на год — 8 зл.
Для заграшчых удвая даражэй.
Аплата надрукаванага заложыць ад Рэдакцыі.

18 Беларусы выбаршчыкі: мужчыны і жанчыны, гэта адзіны беларускі сьпісак кандыдатаў у Сэнат у Віленскім, Наваградскім, Беластоцкім і Палескім ваяводзтвах, 11-га сакавіка **УСЕ ГАЛАСУЙЦЕ ТОЛЬКІ ЗА СВОЙ НУМАР!** **18**

Грамадзяне Беларусы!

Наступае ўжо апошні акт, апошні чын нашае выбарнае працы. У наступную нядзелю 11-га сакавіка мы павінны яшчэ раз пайсьці да ўрнаў, каб паланыць свае галасы за нашых кандыдатаў у Сэнат.

Ня думайце, грамадзяне, што гэтыя выбары маюць меншае значэньне, чым выбары ў Сойм. Памятайце, што кожны закон, кожная ўстава, павінны прайсьці ня толькі праз Сойм, а і праз Сэнат. Дзеля гэтага, калі ў нас будзе нашыя людзі, нашыя прадстаўнікі толькі ў Сойме, а ня будзе іх у Сэнаце, дык гэта праца, якая вядзецца ў Сойме, у якім можа што і уздолеюць зрабіць нашы змагары, будзе затрымывацца ў Сэнаце, дзе ня будзе барацьбітоў за нашыя правы і за нашыя інтарэсы. Бяз гэтых нашых прадстаўнікоў, бяз гэтых барацьбітоў у Сэнаце, уся соймавая наша праца, наша барацьба, будзе прападаць задарма.

Вось дзеля чаго мы павінны і да гэтых выбараў аднасіцца з поўнай павагай, і калі ня будзем галасаваць 11-га сакавіка, дык мы ня выпунім свайго грамадзянскага абавязку.

Гэта — першае.

Другое: за каго мы павінны галасаваць?

Памятайце, Беларусы, што ў Вас няма іншага агульна-беларускага сьпіску, як толькі сьпісак **№ 18**.

Гэты толькі адзін сьпісак ідзе па ўсіх беларускіх землях ува ўсіх ваяводзтвах, мае адзін і той самы нумар **18**.

Трэба ведаць, што галасаваньне ў Сэнат адбываецца ўжо не па *вакругах*, а па ваяводзтвах (у пав.: *Лідзкім, Ашмянскім, Валожынскім, Маладэчанскім і Вялейскім сэнацкі сьпісак № 18 таксама важны*). У нас няма іншага беларускага сьпіска, які-б меў адзін нумар на ўсе ваяводзтвы, апрача нумару 18-га.

Дзеля гэтага, хто галасуе за іншы нумар, носячы хоць і беларускі назоў, тот толькі псуе нашу беларускую выбарную справу, толькі разьбівае гэтым галасы, але і сам нічым не карыстаецца з гэтага. Гэтым ён толькі дапамагае правадзіць у Сэнат тых, хто варожа адносіцца да нашага беларускага руху і нашага Народу.

Ведайце гэта, грамадзяне, добра. Ня слухайце чужых павядыроў, ці нават сваіх, што запрадаліся польскім партыям.

Усе, як адзін, галасуйце толькі за сьпісак Блэку Нацыянальных Меншасьцяў **за № 18-ты.**

Няхай жыве Наша Бацькаўшчына!

Няхай жыве яе гаротны працоўны народ!

Няхай жывуць яе барацьбіты, што змагаюцца за яе лепшую будучыню!

Беларускі Цэнтральны Аб'яднаны
Выбарны Камітэт
Блэку Нацыян. Меншасьцяў.



Базыль Рагуля,

Старшыня Беларускага Сялянскага Саюзу, б. Старшыня Беларускага Пасольскага Соймавага Клубу, засуджаны 27-П с. г. у Наваградку на 2 гады цяжкага вастрогу.

Базыль Рагуля зьяўляецца першым кандыдатам у Сэнат па сьпіску Блэку Нацыянальных Меншасьцяў № 18 у Наваградскім ваяводзтве.

Кафіската „Сял. Нівы“.

Па загаду Камісара Ураду на мес. Вільню, сканфіскаваны № 21 „Сялянскае Нівы“ за наступныя артыкулы: Перадвіцу — „Галасаваньне ў Сэнат“, „Васіль Рагуля“ (біяграфія) і „Доля першага беларускага прадстаўніцтва“.

Выясненьне.

У вяршнім нумары ў перадавіцы „Галасаваньне“ мы падалі, што сьпіскі № 41 і 39 гэта сьпіскі польскага падлізніка Янкі Станкевіча. Гэтым выясняем, што пад № 41 ідзе сьпісак Янкі Станкевіча ў Лідзкім і Наваградскім вокрузе, а пад № 39 у м. Вільні. У наваградскім выбарным вокрузе пад № 39 ідзе сьпісак „Змаганьня за інтарэсы сялян і работнікаў“, але гэта сьпісак важны толькі ў Сойм, а ў Сэнат скасаваны. Такім чынам, у Наваградскім ваяводзтве ёсьць толькі адзін беларускі сьпісак пад № 18.

Першыя весткі аб выбарах.

Перамога 18-кі у Сьвянцянскім вокрузе.

Паводле вестак ПАТ-а ў Сьвянцянскім выбарным вокрузе рэзультаты выбараў наступныя:

№ 18 — 55569 галасоў — 3 мандаты;

№ 1 — 37587 галасоў — 2 мандаты;

№ 2 — 20112 галасоў — 1 мандат;

Такім чынам наш беларускі нумар атрымаў поўную перамогу.

Выбраны пасламі ў Сойм ад № 18: гр. **Наруза Павал, Стэповіч Альбін і Юхневіч Канстанцін.**

Выбары у Вільні.

Паводле неаканчальна правяраных вестак у Вільні пасобныя сьпіскі атрымалі: **№ 1—2 мандаты; № 3—1 мандат; № 18 — 1 мандат і № 24—1 мандат.**

Выключэньне Янкі Станкевіча з партыі.

Рэдакцыя „Сялянскае Нівы“ атрымала камунікат Беларускага Сялянскага Саюзу з Прагі наступнага зместу:

„Гэтым прэзыдыум Беларускага Сялянскага Саюзу ў Празе даводзіць да ведама, што на дакладным разабраньні палітычнае акцыі ў краі б. сябры Б.С.С. ў Празе гр. Янкі Станкевіча на mocy пастановы агульнага сходу Б.С.С. ў Празе ад 14 студзеня 1928 г., прэзыдыум Саюзу на паседжаньні ад 2 сакавіка с. г. пастанавіў дэфінітыўна вылучыць Янку Станкевіча з ліку сяброў Б. С. Саюзу ў Празе.

Прэзыдыум Б.С.С. ў Празе пры гэтым канстатуе, што цэлая акцыя Янкі Станкевіча ў Заходняй Беларусі вялася і вядзецца выключна на ўласную адпаведнасьць, у разрэз з жаданьнямі і дырэктывамі Бел. Сял. Саюзу ў Празе.

Якое-бы то ня было ўжываньне імяні Б. С. С. ў Празе Янкам Станкевічам, дзеля сваіх мэтаў, уважаецца самазванствам.

Прэзыдыум Б. С. С. ў Празе“.

Гэтым даводзіцца да ведама выбаршчыкаў Лідзкага, Ашмянскага, Валожынскага, Вялейскага і Маладэчанскага паведаў, што наш сьпісак

№ 18

да Сэнату зьяўляецца важным. Так што ўсе Беларусы павінны ведаць гэты і аддаць свае галасы толькі за

№ 18

Выбарная фільма.

Арышт працаўніка ад сьпіску № 18.

26 лютага ў м-ку Лужках арыштаваны працаўнік Блёку Нацыянальных Меншасьцяў—Янка Аніськовіч. Знойдзены пры ім картачкі з № 18 так-жа арыштаваны.

Студэнцкая дэманстранцыя проці сьпіску № 1.

Польскія газеты зьяшчаюць гэтую вестку:

28 лютага ў Варшаве група студэнтаў політэхнікі пачала зрываць плякаты беспартыйнага блёку на адным з дамоў пры вуліцы Сьвядэцкіх. Сарваны і зьнішчаны так-жа былі партрэт Пілсудскага. Студэнты пабілі пшадзіўніка, камісара паліцыі і двух паліцьянтаў, якія ўмяшаліся ў гэтую справу. Толькі сільны атрад паліцыі (каля 20 чалавек) здолеў разганяць дэманстрантаў.

У сувязі з гэтым Камісар Ураду на м. Варшаву зьявіўся з пісьмом да ўсіх рэктараў варшаўскіх вышэйшых вучомных устаноў, у якім заявіў, што ён асобна адносна апазыцыйна-настроенага і актыўна-выступаючага студэнства будзе тасаваць рэпрэсіі адміністрацыйнага характару.

Дурная подласць.

Янчук Станкеўчык проста такі — адурэў. Справа ў тым, што гэтым днём выдасць карыкатуру на б. паслоў Рагулю і Ярэмча. Мы называем гэтую штучку місюгіны Які Станкеўчык дурною подласцю... І праўда!.. бо-ж як калі ня гэтак можна назваць гэтакі ўчынак. Б. пасол Рагуля, як ужо ведама, знаходзіцца пад арыштам, ён асуджаны за працу на беларускай народнай ніве на два гады цяжкага вастрогу (катаргі), б. пасол Ярэмч таксама арыштаваны і яму пагражае тое самае. Дык хто-ж можа рабіць насмешкі і кпіны над гэтымі змагарамі і мучанікамі! Як паказвае карыкатура, дык да гэтага адатны Станкеўчык.

Мы спадзяёмся, што наш народ жорстка асудзіць учынак Станкеўчыка. Спадзяёмся, што водгукі гэтакага асуду мы ўвядзім на старонках „Сял. Нівы“.

І яшчэ штучка...

У вестках з краю мы зьяшчаем пісьмо з Ашмянны ў якім высвятляецца закулісная ігра спалара Станкеўчыка з некаторымі асобамі з Ашмянны. У № 2 спадаровае газеты „Наша Бацькаўшчына“ мы чытаем пісьмо, аб якім гаворыцца ў карэспандэнцыі. Як нас інфармуець, дык гэта сталася так: Тарчэўскі,

Буткевіч і Сенкевіч, дашы падпісы пад пісьмо Станкеўчыку, прасілі яго (ня ведама чаму?) не друкаваць у газэце. Станкеўчык згадаўся на гэта, аднак-жа, як відзім, дык свайго ганаровага слова ня стрымаў. Як адказаў да гэтага падлісаўцы—ня ведама. Мы думаем, што яны возьмуць сваю заяву назад і, спавнаўшы сваю памылку і нетактычнасьць, парвуць усялякія зносіны з ганейнікам Станкеўчыкам. Калі-ж іначай станецца, дык будзе сорамна вам, грамадзяне!

Памаленьку высьняецца.

Газэта „Новая Рассія“, якую выдаюць Расейцы, што ўцяклі ад бальшавікоў, піша, што Р. Н. О. дагаварылася з прадстаўнікамі ад польскае адзінікі, з бэбэхаўцамі агітаваць, каб Расейцы ў Віленскім Выбарным Вокругу аддалі свае галасы за № 1, дэля таго, што расейскага сьпіску ў Вільні няма. Вось як яно ёсьць! Памаленьку ды памаленьку справа высьняецца... Расейцы, гэта—маленькая экспэзітура „бэбэхаўца“ з № 1.

Белагвардзейцы гневаюцца.

Як ужо ведама, усе расейскія мавархісты, якіх выкінула за межы Расей рэвалюцыя, асеўшы тут, на Беларускіх і Украінскіх землях, узяліся старацца апутаць Беларусі і Украінцаў ад імя „Русскага Народу“. Гэтая „белая гвардыя“ да таго абнагледа, што пачала рабіць закіды нам у тым, што мы раскрываем іх банкруцтва. Маём на мёце іх артыкул у віленскім „Утры“ № 58.

Палемізаваць з банкрутамі мы і ня думаем, але-ж пішам гэта, каб дапоўніць той артыкул. Яны пішуць, што старавер Піменаў іх кандыдат. Добра, мы з гэтым згаджаемся і дадаём, што Піменаў зьяўляецца абшарнікам і камянічкікам (мае маёнтакі і некалькі вялікіх дамоў). А гэтага ўжо даволі, каб даказаць яго прыдатнасьць на абаронцу працоўнага народу.

На закуску паном з рускага „Утра“.

Арганізатары сьпіску 20, які зьяўляецца сьпіскам г. зв. „Русскаго Народнаго Об'єднєнія“, у якое ўходзяць выключна тузы-абшарнікі ды капіталісты, пераважна з расейскіх эмігрантаў сваімі нахальнымі штучкамі і ўгодаю з польскімі магнатамі, як князі Радзівіл і Сапега, выклікалі абурэньне з боку працоўных інтэлігэнтаў Расейцаў, лёсы якіх зьвязаны з нашым краем. І вось мы відзім, у Вільні арганізаваўся „Часовы Расейскі Выбарны Камітэт“, які

Подлае глупства.

Франчук Умястоўскі выстраліў са сваёй „далёкабойчай“ гарматы. Франчукоў выстрал адзначыўся на яго-ж № 7 „Беларускага Дня“ і астаўся там чорнаю плямаю.

Я мінаю справу вартасці нашай часопісі і бруднага прадажніцкага пасквілятыка, якім зьяўляецца „Беларускі Дзень“, але-ж адзначым адну, усё-ж такі цікавую справу. Перадусім зраблю маленькі прыклад:

Па Сьвянцянскаму выбарнаму вокругу кандыдатуець ад Беларусаў — 4 перадавых кандыдаты, а Жыд стаіць аж на 5 месцы, па Віленскім выбарным вокругу на соймавым месцы першым стаіць Жыд, а другім Беларус, за тое-ж па сэнцакму сьпіску ў тым-жа вокругу першае месца займае Беларус, а другою — Жыд. Як-жа можа быць іначай у той час, калі мы стварылі Блёк? Ясна, што калі мы агітуем за сьпісак Блёку, дык мы агітуем за Беларусаў. Агітаваць за свой сьпісак, гэта ня значыць выслугоўвацца ў некага іншага, гэта наш абавязак. Тут ужо мы ня будзем таіцца (бо ніколі і не таіліся), што агітацыю вядзём на сродкі Блёку (ў Блёк ухадзяць: Беларусы, Украінцы, Жыды і Немцы). Мы праводзім у Сойм і Сэнат на нашых землях — нашых-жа Беларусаў, У чым-жа тут праступак?

Жадаючы кінуць на „Сялянскую Ні-

выдаў адозву да рускага грамадзянства ў Польшчы з заклікам галасаваць за № 18 Блёку Нацыянальных Меншасьцяў.

Асудзіўшы чорную дзейнасьць „Рноўцаў“ у адозве чытаем: „ўсе рускія за сьпісак № 18, у лічбе кандыдатаў якога, значыцца б. сэнатар В. В. Багдановіч! І няхай ня будзе ў нас Рускіх другога сьпіску!“

Няхай жыве Блёк Нацыянальных Меншасьцяў!“

Плёткі „Кур'ерына“.

У сваім часе польскі „Беластоцкі Кур'ер“ падаў гэтакую вестку:

„На абшарах Беластоку некалькі дзён таму назад зьявілася нейкая Анастасія Шумская, знаяна са сваіх антыдзяржаўных выступленьняў у 1927 годзе, якая збірае подпісы, каб выставіць уласны беларускі сьпісак у Сойм і Сэнат“.

Анастасія Шумская—працаўніца на беларускай культурнай ніве і ясна, ніякае лісты не выстаўляла. „Кур'ерын“ проста налгаў.

ву“ нагану, Франчук, гэтае старое дзіця, ня бачыць і не разумее, што тая нагана акуратна падае на яго самога... І вось чаму!..

Франчук Умястоўскі агітуе, каб Беларусы галасавалі за першы нумар. Што-ж сабою зьяўляе гэты першы нумар? Ня трэба доўга спыняцца, будзе даволі, калі скажам, што акрамя міністраў на першым месцы кандыдатуе князь Радзівіл і яшчэ многа яму падобных абшарніцкіх зуброў. І пры ўсім гэтым, абсалютна, ані воднага Беларуса. Аднак-жа, хіба-ж гэтаму ўжо Франчук Умястоўскі прэчыць ня зможа, што агітуе ён на грошы хаўрусу нумару першага супрацоўніцтва з урадам. Дык як-жа назваць такую асобу, якая агітуе за чужацкі сьпісак, варожы Беларусам, як з боку нацыянальнае прыналежнасьці, так і клясовага палажэньня, імкнучыся пры гэтым зрабіць заклад на таго, хто вядзе змаганьне за дабрабыт, інтарэсы і правы Беларускага Народу, атрымоўваючы за гэта грошы?

Ясна, што гэтакую асобу, можна назваць здраднікам, прадажнікам і, наагул, усімі тымі словамі лексыкону, якія падходзяць пад гэтае разуменьне. І гэтыя назовы запраўды падходзяць для Франчука Умястоўскага. Больш аб ім пісаць ня варта. Ці-ж патрэбна спрачацца з гэтакімі асобамі, як Франчук, які аперуе подлым глупствам, але-ж якое (гэтае запраўды подлае глупства), кідаецца адразу ўсім у вочы?

НАВІНЫ.

— Зацьверджаньне канфіскацы.

Камісар Ураду паведамляе, што канфіскацы „Сял. Нівы“ № 15 Віленскім Акр. Судом зацьверджана. А гэта знача, што рэдактар цягнецца да судовай адказнасьці.

— Арышты. Позна вечарам 29 лютага г. г. паліцыя арыштавала і пасадзіла ў вастрог гр. Вайцеха Шутовіча.

Прычыны арышту яшчэ ня ведамыя. Гр. Вайцех Шутовіч у мінулым годзе акончыў Беларускаю Віленскую Гімназію, а цяпер вучыўся ў Вільні ў ганлёвай школе.

— Перарыў працэсу „Грамады“.

Судовы разгляд справы „Грамады“ спыніўся. Перарыў будзе цягнуцца ад 29 лютага да 13 г. сакавіка.

Апошні даень, 29 лютага, ужо ня відаць было савецкіх карэспандэнтаў. Яны недзе выехалі.

ЯКУБ КОЛАС.

1)

Новая зямля.

І.

ЛЯСЬНІКОВА ПАСАДА.

Мой родны кут, як ты мне мілы! Забыць цябе ня маю сілы! Ня раз, утомлены дарогай, Жыцьцём вясы мае ўбогай, К табе я ў думках залятаю І там душою спачываю. О, як бы я хацеў спачатку Дарогу жыцьця папарадку Прайсці яшчэ раз, азірнуцца, Сабраць з дарог каменны тыя, Што губяць сілы маладыя — К вясне-б маёй хацеў вярнуцца. Вясна, вясна! не для мяне ты! Ня я, табою абарэты, Прыход твой радасны спаткаю, — Цябе на век, вясна, хаваю. Назад ня прыдзе хваля тая, Што з быстрой рэчкы уплывае. Ня раз яна, зрабіўшыся парам, На крыльях сонца дойдзе к хмарам Ды йзноў дажджом на рэчку сыйдзе — Ніхто з граніц сваіх ня выйдзе, З законаў, жыцьцём напісаных, Або на дол спадзе ў туманях. Але хто нам яе пакажа? На дол вадой ці сьнегам ляжа? Ня вернешся, як хваля тая, Ка мне, вясна ты маладая!.. Вось як цяпер, перада мною Ўстае куточак той прыгожа. Крынічка вузенькае ложа І ёлка ў пары з хваіною, Абняўшыся цесна над вадою, Як маладыя ў час каханья, У апошні вечар расставаўня. І бачу лес я каля хаты,

Дзе калісь весела дзяўчаты Спявалі песні дружным хорам, З работ ідучы позна борам. Няслыся зыкі песень здольных, У лясох раз-по-раз адбівалісь, Ім ўзгоркі ўсюды адклікалісь, І чулась радасьць ў песнях вольных. А хвой, ёлкі векавыя Пад зыкі песень маладыя Маўчком стаялі ў нейкай думе, І ў іх ціхусенечкім шуме Няслось вяртаньне малевыяе Ўгару, сьвятое аддаленьне. Каля пасады лясьніковай Цягнуўся гожаю падковай Стары, высокі лес цяністы. Тут верх асіны круглалісты Спятаўся з хвоймі, з дубамі, А ёлкі хмурымі крыжамі Высока ў небе выдзялялісь, Таёмна з хвоймі шапталісь. Заўсёды смуглыя, бы ўдовы, Яны найбольш адны стаялі, І так маркотна пазіралі Іх задуменыя галовы! Лес наступаў і расступаўся, Лужком зьяўным разрываўся, А дзе прыгожыя загібы Так міла йшлі каля сьлязібы, Што проста імі-б любаваліся. А знізу гэты лес кашлаты Меў зелянюсенькія шаты Лазы, чаромхі ці крушыны, Алешыні ліпкіх верабіны. Глядзіш, бывала, і здаецца, Што скрозь сьцяну галін жывую, Скрозь гэту тканку маладую Ні мыш, ні пташка не праб'еда. Цякла тут з лесу невялічка Травой заросшая крынічка, Абодва берагі каторай Лазыняк, ракітнік абст'алі; Бруліся ў цяньку іх хв

ў дуг чужь значнаю разорай шлі спакойна між чаротаў, — аблілі многа заваротаў, Аж покі ў Нёман не ўцяклі. Зьяўны дуг, як скінуць вокам, Абрусам пышным і шырокім Абалал Нёмна расьціліўся — За хатай зараз пачынаўся Ды йшоў квяцістай раўніною З мурожнай слаўнаю травою І зьяў на сонцы ў пералівах Пяшчотных тонаў. Як на нівах Жыта, збажынка лёгка гнуцца І людзям радасна сьмяюцца Сваім прыемным, мілым сьпевам Пад лёгкім ветрыкам павевам, — Так гнуцца, гойдаюцца травы, Як прывіе ветрык іх ласкавы, І пойдучь хвалі травяныя З прыемным сьпевам чарадою, Зашэпчуць краскі між сабою, Нібы дзяўчаты маладыя. Эх, дуг шырокі! Як жывы, ты, Праменьнем сонейка заліты, Стаіш у мяне прэд вачыма, Ты міл і смуген, як радзіма, Як наша ціхая старонка, Дзе смугі сіняя палёнка У летні час дымком зьвісае І даль задумаі спавівае. Хоць я нявольнік цяжка змучан І з родным берагам разлучан, Ды я душою ажываю, Як вокам мысьлі азіраю Цябе, мой дуг і бераг родны, Дзе льбецца Нёман срэбраводны, Дзе дубы дружнай чарадою Стаіць, як вежы, над вадою Даўнейшых спраў вартунікамі І зьяюць грона тараламі. І толькі тут, пад іх чародкай Улетку, добраю пагодкай, Касьбой утомлены, спачынеш

І думкі клопату пакінеш, Заснуўшы крэпка і салодка. Тут так прахладна, так прывольна! А пташкі голасна і здольна Сьмяюцца мілым шчабятаньнем І поўняць луч сваім сьпяваньнем. А на дубох, як шапкі тыя, Чарнеюць гнёзды бусьляныя. Буслы клякочуць, бусьляваты Пішчаць жалобна, як шчавяты, Насы закідаюць угору І просяць есьці ў сваю пору. А там, дзе бусьлікі ўздужалі, Іх пачынаюць вабіць далі; Яны пачулі ў сабе сілы, Яны разводзяць ужо крылы, Ўгару на локаць падлягаюць, Павебра ловаць, заграбаюць І няуклюдымі нагамі Танююць сьмешна над дубамі. Там, у падушэдзях з бусламі І вераб'і, шпакі вядуцца; Клапотна шчэбеты нясудца І моўкнуць позна вечарамі. У дубох крычаць сіваваронкі, І сьвіет над лугам рэзкі, звонкі Каршун маркотна так раняе І нейкі смутак пакідае. Эх, дуг шырокі! Як жывы, ты, Травой мурожнаю закрыты, Стаіш зьяўны прада мною І зьяеш дзіўнаю красою! Як дзьве старенькія кабеткі, Да якіх старасьць неўзаметкі, Падраўшыся згодзем сьредзь ночы, Як смачны сон змыкае вочы, Красу і крэпасць забірае І ўсю іх жывацьць выкрадае Ды кіне іх адных, старенькіх, Адных, як перст, і чуць жывенькіх І непатрэбных а нікому На цягасць жыцьцю маладому, — Так каля хатачкі ў садочку,

Працэс „Беларускай Сялянска-Работніцкай Грамады“.

(Паводле вестак польскай прэсы).

(Чацьверты дзень працэсу—27 лютага).

Далейшы працяг акту абвінавачаньня і высьленьні абвінавачаных.

Канчаткавая частка акту абвінавачаньня, якая чыталася ў чацьверты дзень працэсу, агаворвала акцыю „Грамады“ на абшарах павеатаў: Слонімскага, Дзісьненскага, Вялейскага і Лідскага, справу Куліны-Куліноўскага, абвінавачанага ў шпіёнстве і справу забойства Івашкевіча, канфідэнта палітычнай паліцыі.

У агульных вывадах пракуратура абвінавачвае:

1) усіх 56 абвінавачаных у тым, што ў часе ад 1926 году да паловы студзеня 1927 году бралі ўдзел у змове пад назовам „Беларуская Сялянска-Работніцкая Грамада“, маючы на мэце даканаць замах на дзяржаўны лад Польшчы, так жа на цэласць яе тэрыторыі шляхам увядзеньня дыктатуры пралетарыяту, савецкага ладу і адарваньня ад Польшчы, пры помачы ўваружанага паўстаньня, паўночна-ўсходніх ваяводстваў і далучэньня іх да Савецкай Расеі, пры чым для здзяйсненьня гэтай мэты меліклады аружжя;

2) апрача гэтага, пракуратура вінаваціць Тарашкевіча, Рак-Міхайлоўскага, Валашына, Мятлу, Астроўскага, Бурсэвіча, Акіньчыца і Шнаркевіча ў тым, што ў працягу 1925, 1926 і студзеня 1927 г., будучы польскімі грамадзянамі, далі абавязаньне савецкаму ўраду аказаць праз сябе і ўсіх учаснікаў вышэй апісанай змовы збройнай помачы ўва ўсіх яе ваенных чынах проці Польшчы, на выпадак вайны паміж гэтымі дзяржавамі;

3) Куліна-Куліноўскага ў шпіёнскай акцыі, які нібы-та даваў інфармацыі савецкай камандатуры ў Слабодцы аб лічэбным стане і разьмяшчэньні атрадаў польскага войска і пастарункаў паліцыі на савецкай граніцы;

4) С. Казачонка, М. Кавалёва, Н. Кавалевіча і М. Карніловіча пракурат. вінаваціць у забойстве канфідэнта палітычнай паліцыі—Івашкевіча.

Ніхто з абвінавачаных да віны, якую ім закідаў акт абвінавачаньня, ня прызнаўся.

Старшыня Суду Аўсянка перад тым, як даць слова абвінавачаным для высьленьня, звярнуў увагу абвінавачаных, каб яны адказвалі папальску дзеля таго, што некаторыя адвакаты не разумець пабеларуску.

Першым даў высьленьне Тарашкевіч і зазначыў, што ён, у выніку розных прычынаў, бодзе гаварыць пабеларуску, хоць і можа папольску. Тарашкевіч у сваім высьленьні зазначыў, што „Грамада“ была праўнаю арганізацыяю, дзейнасьць яе месцілася ў рамках Канстытуцыі і мела мэтай падняць дзе культуры і дабрабыту беларускіх масаў, і што дзяржаўнае жыцьцё Польшчы змушае тварыць партыі, без каторых няма магчымасьці працаваць.

Рак-Міхайлоўскі абурэцца проці назову адносна яго ў акце абвінавачаньня „абрусцель“. Зазначае, што ён зьяўляецца тварцом беларускага школьнага руху, а не абрусцелем.

Мятла і Валашын дадуць высьленьні пасля.

Астроўскі цвёрдыць, што на спэкуляцыі ў часе нямецкай акупацыі не збагаціўся.

Акіньчыц цвёрдыць, што на спэкуляцыі ў часе нямецкай акупацыі не збагаціўся.

Шнаркевіч—працаваў на культурна-прасвветнай ніве.

Коўш (схаваў крыж пад адзееньне)—палітыкаю не займаўся і вёў гаспадарчую працу, за што ня можа быць караны.

Луцкевіч—яго прозьвішча звязана з беларускім рухам, якога ён быў піянерам 25 гадоў таму назад. Меў выбітныя становішчы, як у Беларускай Урадзе і ў Міжнароднай Канфэрэнцыі ў Парыжы. Сядзеў у расейскіх вастрогах. Не кандыдаваў у Сойм у 1922 годзе па слабасці здароўя. Ад 1923 году адыходзіць ад грамадзка-палітычнай працы і аддаецца працы публіцыстычнай. „Грамадою“ не кіраваў. За чужыя плечы не хаваўся.

Клаўдзя Гоцко—адзіная кабета ў гэтым працэсе—была сэкратаркаю аднаго з камітэтаў „Грамады“, але не агітавала за зачыньне польскіх школаў.

Якімовіч—вёў культурна-прасвветную працу, каб дапамагчы зьніштожыць антаганізм, які дзеляць польскі і беларускі народы.

Баліцкі—іронізуе і гавора, што Беларусаў падводзіць пад бальшавікоў, можа дзеля таго, што абодва словы пачынаюцца з адной літары.

Калпак—у „Грамадзе“ камуністычнай работы ня было.

Патоцкі—ніколі не хваліў савецкіх парадкаў, будучы-ж у крытычным матэрыяльным палажэньні стараўся залажыць школу, каб астацца ў ёй вучыцелем.

Якубчык—ніколі не належаў да К. П. З. Б.

Суўкіля просіць звольніць яго з вастрогу, бо ён—100% інвалід.

Варанковіч цвёрдыць, што ніколі не належалі да „Грамады“.

Даніловіч vel Кулага просіць вычэркнуць яго пэўданім.

Каліна-Каліноўскі запярэчвае закіды акту абвінавачаньня аб шпіёнстве.

Карніловіч расказвае аб забойстве Івашкевіча, з якога вынікае, што Івашкевіч у часе п'янства сам перавярнуўся на падлогу і разьбіў сабе голаву.

Іншыя абвінавачаньня будуць даваць высьленьні пры дапросе сьведкаў.

На гэтым закончыўся чацьверты дзень працэсу.

3 жыцьця Польшчы.

Арышты „камуністых“ у Польшчы.

Польскія газеты пішуць:

У Кракаве пацыяна ў паразуменьні з пракуратураю 25 лютага арыштавала павадцыра незалежных сацыялістых—Андрэя Чуму і яго 13 таварышоў.

У Лодзі апошнімі днямі арыштавана 30 асобаў, якія, быццам, мелі „камуністычную“ нараду ў памешканьні кнігарні „Książka“. Кнігарня апячатана. Уласьнік кнігарні—Сора Гольдштэйн—арыштавана.

У Варшаве ў рэстаране „Варшавянка“ арыштавана 4 асобы—сябры цэнтр. камітэту камуністычнай партыі“. Між арыштаваных ёсьць Фалзей Жарскі—кандыдат са сьпіску № 13.

Аб 2-хзлотавых папяровых грашох.

На падставе распараджэньня Міністра Скарбу ад 1 красавіка г.г. трацяць плацежную моц двухзлотавыя папярковыя грошы, на якіх маецца напіс „1 маја 1925 року“. Ад 1 красавіка г.г. да 31 траўня 1930 году гэтыя папярковыя грошы будуць абменьвацца на манеты, ці новыя папярковыя грошы ў скарбовых касах, у цэнтральнай дзяржаўнай касе, а так жа ў касах усіх аддзелаў Польскага Банку.

Што дзеецца ў сьвеце?

Па „Эўрапейску“.

27 лютага ў Токію (Японія) ў вадняй залі адбывалася сабраньне. Калі паліцыя зачыніла дзьверы, якія вялі ў залю сабраньня, ня пускаючы на сабраньне некалькі сот асобаў і не пазваляючы прамаўляць некалькім аратарам—натоўп стаў кідаць у паліцыю каменнямі, пры чым ранілі некалькі дэсэткаў паліцыянтаў, у тым ліку 2 ахвіцэраў. Толькі пры помачы падышоўшых новых атрадаў паліцыі ўдалося разьгнаць натоўп. У выніку гэтага арыштавана балей 100 чалавек.

Зусім... як у Эўропе.

РОЗНЫЯ ВЕСГКІ.

— У Брыгене (Нямеччына) выбухам пьлу на брыкетнай фабрыцы забіта 6 чалавек і ранена 48, у тым ліку і дырэктар фабрыкі.

— У Амэрцыцы арыштавана банда грабежнікаў у складзе 25 асобаў, якая абрабавала цягнік каля Чыкага.

— Для азнамленьня 100-годзьдзя нараджэньня Л. М. Толстага савецкі „Наркомпочтэль“ выпускае паштовыя маркі з партрэтам вялікага пісьменьніка.

— Савецкі карабэль „Таварышч“ у часе густога туману над каналам Ля-Манш (паміж Францыяю і Англіяю) сутыкнуўся з італьянскім караблём „Алькантара“—які загануў са ўсім сваім экіпажам.

Схіліўшысь ціхенька ў куточку,
Стаялі дзьве вярбы старыя,
А навакола маладыя
Дзярэўцы пышна красавалі,
На сьвет вясёла пазіралі.
Гальбэ спусьціўшы над парканам,
Расла тут грушка з тонкім станам;
Па-над парканам пышным валам
Стаяў вішняк густы, прыўдалы.
Садок быў, праўда, невялічкі:
Дзьве верабіны ды тры дзічкі
Ды між верб ліпка маладая,
Бы іх унучка дарагая.
Але як весела і міла
Тут пчола ў вульях гаманіла!
І як прыемна пахла мёдам!
Пладзілісь пчолакі з кожным годам:
Што лета вульляў прыбывала—
На пчолакі вельмі шапцавала.
Тут гул-звон быў удзень, уночы.
Бывала ўлетку, у час работы
Ня раз там чуўся крык вясёлы:
— Го, тата! дзядзька! вышлі пчолакі!
На вішні селі каля плоту! —
Мужчыны кідалі работу,
Касьбу над рэчкай за кустамі,
І беглі шыбка, каб, часамі,
На лес дзе пчолакі не зьляцелі,
Дык іх там пільненька глядзелі.

На прыгуменьні поруч з садам,
Павець з гумном сцяла радам,
А пад паветкаю прылады:
Вазок, калёсы, панарады,
Старыя сані, восі, колы
І вульляў некалькі на пчола,
Яшчэ някончаных, судзінна,
Стары цабарак, павасьмінна
І ровны хлам і лом валаўся,
Ад сонца, дожджыку хаваўся,
— Патрэбны рэчы, ёсьць вядома.
Гуменца, крытае саломай,

Ад доўгіх часаў пасівела;
Саломе куддальмі вісела.
Яе вятры паразьдзімалі,
А трохі хлопцы пасьцягалі,
На стрэху лазычы, бывала,—
Іх гэта забаўка займала.
А пад шчытом на павуціне
Нішчытны колас-сіраціна
Ў зацішку лёгенька гайдаўся;
З якіх ён часаў там трымаўся,
То бог яго сьвяты ўжо знае!
Будоўля, больш яшчэ старая,
З гнілой, вагнутаю срахою,
Стаяў хлявец, якраз напроці
І чуць лінеў, як-бы на плоце
Гаршчок, разьбіты качаргою.
Стары, паедзены чарвямі,
На бок пахілены вятрамі,
Глядзёў хлёў гэты старычынай,
Пахілай доляй, жабрачынай;
А збоку, ў полі, недалёка
Стаяў прыгрэбнік адзінока,
Пахілкам, горкім сіратаю,
У дол упёршыся срахою.
Ў глыбі двара стаяла хата
І выглядала зухавата
Паміж запушчанай будовы,
Як-бы шляхцянка засьцянкава,
Што ў дзень сьвятых каля касьцёла,
Чуць-чуць падняўшы край падола,
Так важна ходзіць з парасонам,
Спадніцай верціць, як агонам,
З дарожак пыл, пясок зганяе
У вочы хлопцам заглядае.
За хатай поле пачыналася,
Дзе жыта хараша гайдалася,
І рос авёс, ячмень і грэчка,—
Было прытульнае гняздзечка!..
Мой родны кут, лугі, крыніца!
Цяпер для вас я—чужаніца.
Той самы лес, палеткі твая,


Ды людзі там жывуць другія,
Мне душу смуткам напаўняе,
Што ў прошласць канулі гадочкі,
М е шчаслівых дзянчкі,—
Прайшла, вясна ты маладая!
Цяпер разгорнем часаў шаты,
Бліжэй прыгледзімся да хаты,
Да Міхася і да Антося,
Як там вялося, як жылося.

П.

РАЊЦА У НЯДЗЕЛЬКУ.

Дзень быў сьвятый. Яшчэ ад раньня
Блінды пякліся на сьняданьне,
І ўжо пры печы з чапалю
Стаяла маці... Пад рукою
Таўкліся дзеці, заміналі,
Або сьмяяліся, сьпявалі.
Услон заняў сваё ўжо места.
На ім стаяла ражка цеста,
І апалонік то і дзела
Па ражцы боўтаў жвава, сьмела
І кідаў цеста ў скавародкі.
Давала піск яно кароткі,
Льлючыся з шумам на патэльні,
І ў жар стаўлялася пякельны;
І там з яго ўжо ў вачавідкі
Пякліся гладзенькія пліткі
Блінцоў, спаднізу надрыватых,
Угору пышна, пухла ўзьнятых,
І ўжо адтуль рукою маткі
На ўслон шпурляліся аладкі,
А дзеці іх даўно сачылі
І наляту блінцы лавілі,
Зяйдла мазалі іх здорам.

(Працяг будзе).



Куток рытмаў.

ВЯСНА ЗАЛАТАЯ...

Вясна залатая, пара маладая,
 І сонца румяны уход;
 І новая сіла, ўжо сіла жывая,
 Ад сну прабуджае народ.
 Устае ўжо сіла, — сьвядомасьць
 [людская
 І песьняў і думак зара;
 Гэй, гэі, мая бедная вёска, глухая,
 За працу прыняцця цара!
 На ростань рабоча-сялянскай дарогі,
 Ты вынесеш сьвету агні;
 І з сілы змаганьня, і з болю
 [трывогі,
 Народзяцца новыя дні.
 Асьвецяць, сагрэюць і душу
 [і грудзі, —
 Праменьні цяпла і добра;
 Гэй, гэі, прабуджайцеся, бедныя
 [людзі,
 За працу узяцця цара!...

П. Крэнъ.

Пісьмо у Рэдакцыю.

Паважаны Грамадзянін Рэдактар!

Не адмоўце зьмясьціць у Вашай паважанай часопісі пісьмо, наступнага зьместу:

Перада мною адова сьпіску № 20. Хаця яна па сваёй форме ананімная, але ні для кога не тайна, што сьпісак № 20, якім бы ён ананімам ні пакрываўся ў сваіх афіцыйных і неафіцыйных выданьнях, ёсьць сьпіскам „Рускага Народнага Об'ядненья“ ў Польшчы.

Вось чаму аўтарам гэтай ананімнай адовы я лічу „РНО“ у Польшчы, і ўся адказнасьць за надрукаванае ў гэтай адове падае выключна на „РНО“.

Не жадаючы затрымлівацца на ўсіх падрабязнасьцях гэтага дакуманту, які сьведчыць аб высокай роўні грамадзянскасьці і адукаванасьці яго аўтара, я лічу патрэбным затрымацца выключна толькі на двух яго пунктах.

Характарызуючы ўсе сьпіскі, якія прадстаўлены на выбарах, аб сьпіску № 1 гаворыцца: „Супрацоўніцтва з урадам. І мы згодны супрацоўнічаць з урадам і польскімі народнымі прадстаўнікамі на агульнае добро і для здавольленьня нашых патрэбаў, але іменна для гэтага нам неабходна выбраць сваіх рускіх прадстаўнікаў, а не аддаваць сваі галасы чужым“. А ў канцы дабаўляецца: „Усё гэта (значыць і сьпісак № 1) ваўкі ў авечай скуру“.

Красамоўней гэтых словаў нічога ня прыдумаеш. А таму я ня стану іх тлумачыць. Хочацца толькі напаміць рускім з РНО словы несьмяротнага Крылова: „Выбаў, Божа, і нас ад гэтакіх прыяцеляў“. Калі-ж аўтар адовы не знаём з дзедкаў Крыловым, тагды пераканаўча яму рэкамандаваць азнаёміцца з ім. Вы-жа ня чужы. Ён, хаця і ня маці, аб якой гаворыцца ў адове, і ніколі ён ня быў, што яму вялікадушна выбачыць аўтар адовы, але ён усё-ж дзедка.

Далей гаворыцца: „№ 18 — Блэк Нацыянальных меншасьцяў. Увазглаўляецца ён жыдамі, немцамі, украінцамі і беларусамі. У гэты блэк не ўвайшлі ні ліцьвіны, ні рускія, а ўвайшлі толькі асобныя асобы, каторыя дзеля гэтага становяцца прыладаю ў руках сусьветнага жыдоўскага капіталізму“.

Гэтак і надрукавана. Вачавідна, навуковая падгатоўка аўтара, г. ё. таго-ж „РНО“, вычэрпываецца выключна літэратураю, прыгоднай для плоту і другімі падобнымі, роднымі ёй, клясычнымі наўзорамі „істынна-русскай“ літэратуры, якая сьведчыць аб духавай блізкасьці „РНО“ з „блажённай памяці“ Саюзам Рускага Народу і Міхала Архангела. Аднак-ж, ува імя справядлівасьці, я павінен заўважыць, што „істынна-рускі“ людзі пісалі многа на тэму аб жыдоўскім капіталі, але аб сусьветным жыдоўскім капіталізмзе загаварыла ў першы раз толькі „РНО“. Чэсьць і слава вучню, які перавышыў сваіх вучыццяў у галіне „істынна-русскай“ навукі.

Гэтакае „РНО“ у Польшчы. А дзеля гэтага лічу сваім грамадзянскім і нацыянальным абавязкам заявіць публічна, што я ў „РНО“ не ўвайходжу.

Ліпскі.

Вільня, 1 сакавіка 1928 г.

Грамадзяне Беларусі! Галасуйце за сялянска-рабочніцкі сьпісак 18

ВЕСТКІ З КРАЮ.

Пав. „Сялянская Ніва“.

(з Бельшчыны).

Задоўга перад выбарамі, як і трэба было спадзявацца, наляцелі на нашы ваколіцы, як крукі, агітатары з 2, 3, 1 і 20, кожны пачаў абяцаць рай нашаму пакутнаму Народу, што праўда, як відаць могуць дасягнуць часткова сваёй мэты, бо наш народ ня можа паслухаць шчырае праўды сваіх правядыроў і барацьбітоў, бо-ж яны ня маюць магчымасьці гаварыць з народам і ўсе яны, мусяць, скрыгочучы зубамі паглыдаюць з-за вугла, ці можа яшчэ адкуль... Адбыўся ў нас, можа апошні, „Wies“ 27/III г., на якім прамаўлялі ад „вызваленьня (3) і ППС (2), якіх яшчэ чамусьці таларуець, бо ад „1“, дастаў колькі ўлезла. У канцы гэтага „wies“ пробаваў нешта гаварыць поп ад „20“ ці таксама ад „1“, бо ён, здаецца, там і там нешта сваё чуе, але як толькі ён узлез на воз ды растуліў рот, яго адразу спаткала прыгода, бо яму нехта зьмерзлым нечым... як раз у твар і ён давай драпа, ў ногі. Каб-жа хаця на тым быў канец, але яшчэ пачалі тузаць яго за полы з усіх бакоў дый дастаў здаецца ня мала, адным словам, было што нясыці уцякаючы падняўшы астаткі полаў.

Шчырак несцьярпешы.

Здраднікі.

(Налібакі, Вяселюбскай г.м.).

У нашай вёсцы Налібакі, як адной з самых цёмных, ёсьць толькі адным — адзін „наўчоны“ чалавек, хаця вельмі бедны, але нека яму ўдалося падучыцца. Мы яго вельмі паважалі да гэтага часу, са ўсякімі справамі зьвярталіся да яго, ува ўсім яму верылі, асабліва-ж перад гэтымі выбарамі ў Сойм і Сэнат. І што-ж вы, грамадзяне, думаеце? Што-ж ён рабіў? Як ён для нас, цёмных, стараўся? А вось як! Быў у нас інструктар ад нашага Сялянскага Саюзу, каторы стаіць за № 18-м. Калі ён зайшоў да гэтага „наўчонага“ чалавека, як мы яму парадзілі, дык што-ж ён яму сказаў? А вось што: „Я вельмі спрыяю сваім грамадзянам, як сваёй, так і акалічных вёсак і дзеля гэтага заснаваў камітэт у Налібаках“. Але які, пытаньне. А такі: ад № 1-га, (слоўна, ад нумару першага) „Я знаю, — кажа далей — што гэта за нумар 18 і, каб не распаўсюджваць гэтае літэратуры, дык я яе далей ня пуская, а яна вось тут ляжыць!“ Інструктар паглядзеў і натрапіў на легітэмацыю, выдаваў Язэпу Пудзіла, як інструктару № 1-га. Дык сьцеражаецца, сяляне, гэтага здрадніка сярмяжнага народу і ня верце яму, што ён вам кажа. Ганеце яго вон з яго літэратураю!

Бедны.

Кліч вёскі.

Сяляне! Вас усе партыі цяпер успамінаюць; да вас усе зварацьваюцца за парадай, за помаччу. Вы цяпер толькі для іх патрэбны на час выбараў, а справядлівей сказаць, патрэбны для іх толькі вашы галасы і больш нічога. Цяпер толькі ўсе партыі, быццам, убачылі вашу гаротнасьць, а ў працягу 5 гадоў пра вас ніхто ані гукнуў, акрамя беларускіх прадстаўнікоў, якія прашлі на сьпіску Блэку Нацыянальных Меншасьцяў. Наша нацыянальная меншасьць ніякага палігчыня за 5 гадоў ад усіх партыяў, якія цяпер з намі гавораць, не атрымала. Замест гэтага мы толькі ўбачылі, як на нашых памылковых галасох праехалі іншыя ў Сойм і ў падзяку за нашы галасы — далі нам асіднікаў і незразумельна нам шкоды. Цяпер яны, як 5 гадоў таму назад, абяцаюць нам палігчыньне; даюць зямлю і волю. Дзе-ж яны былі ў працягу 5 гадоў? Чаму-ж яны тагды не закінулі славецка за нашу гаротнасьць? Што і сьпісак № 1 ня наш, відаць з таго, што ніколі сурдут пана Радзівіла, вядомага буйнага абшарніка, які стаіць кандыдатам у сьпіску № 1, не парадніцца з нашай сярмягай. Помніце, што 5 гадоў не малае пара, і калі мы пойдзем не сваёй дарогай, дык зробім вялікую крыўду сабе і сваім дзецям і на нашых сьпісках адчуецца ўся наша абмылка. Са сьпіску № 1 засьцярагаюць вас адносна Блэку Нацыянальных Меншасьцяў, які, быццам, не вядзе да напавы адносінаў на нашых землях, але псуе. Гэта яўная памылка тых, хто гэтак кажа. Не нацыянальныя меншасьці псуець адносіны да польскай дзяржавы, а польскія партыі да нацыянальных меншасьцяў.

Дык браты, Беларусі, усе, хто ня вораг сам сабе, будзем галасаваць толькі за сьпісак № 18. Гэты нумар наш

сярмяжны, а ня сурдутны. Чым больш будзе ў Сойме і Сэнаце нашых прадстаўнікоў, тым большая будзе наша сіла. Оіе.

Пісьмо з Ашмяны.

На зьездзе, які адбыўся ў Ашмяне 23 лютага г. г., дзе вядомы прадажнік і здраднік інтарэсам Беларускага працоўнага Народу „спадар“ Янчук Станкеўчык, ня глядзячы на ўсе высілкі, нічога не здабыў: зьезд выказаўся цалком за Блэк Нацыянальных Меншасьцяў. Аднак-жа гэты „спадар“ не перастаў тварыць сваё подлае, карыснае „Курвіленцам“ „ходаньне“. Ён проста пачаў падлазіць пад Камітэт. Як ведама, Лідзкі Акружны Камітэт даў „спадару“ Станкеўчыку належны адпор, але-ж пару асобаў з Ашмянскага павятовага Камітэту ня стрымаліся. Што іх захапіла, няведама: факт той, што асобы з камітэту: Тарчэўскі, Сенкевіч і Буткевіч зрабілі з „спадаром“ ціхую ўгоду: заклікаць за сьпісак „спадара“ Станкеўчыка. Атрыта працаваць з ім не згадзіліся, але-ж падтрымаць, дык узяліся. Станкеўчык пусціўся на хітрыкі, дый патрэбаваў ад вышэй падазрэнна асобаў падпіскі, прыблізна гэтакага зьместу: дзеля таго што сьпісак кандыдатаў да Сойму № 18, Блэку Нацыянальных Меншасьцяў заквэсьтыяваны, дык яны лічаць пасья гэтага, больш адпаведным галасаваць за Станкеўчыка. Але-ж прасі, гэтую заяву ў прэсу не падаваць. Рэч ясная, што гэта характарызуе людзей з благога боку: бо-ж Тарчэўскі, Буткевіч і Сенкевіч ведаюць добра, што Станкеўчык, карыстаючы сваёй прыналежнасьцю да Беларусаў, пашоў служыць чыжынам з пад польскага „Kurjera Wileńskiego“.

Наўжо-ж вам, грамадзяне, ня сорамна рабіць гэтакую штуку? Справа народная ня жартаткі, дык навошта-ж вы гэтак лёгка ёй здраджаеце? Адумаіцеся і станьце ізноў, як і былі — самымі сабою! Адкіньце і асудзеце здраду, напраўце памылку. Сусед!

АД РЭДАКЦЫІ: маем ужо пэўныя весткі, што Старшыня Ашмянскага Камітэту гр. Тарчэўскі ўжо парваў зносіны са спадаром Янкай Станкевічам. Рэшта-ж працоўнікоў Камітэту: як Буткевіч і Сенкевіч па сваёй сутнасьці зьяўляецца за надта дробнымі рыбакі, каб аб іх турбавацца.

3 студэнскага жыцьця.

У суботу 10.ІІІ а гадзіне 6 увеч. у Беларускам Студэнскім Саюзе (вуліца Сьв. Ганны № 2) гр. Ус. Шыран прачытае лекцыю на тэму: „Думкі аб эканамічным адраджэньні“.

У ваўторак 13.ІІІ а гадз. 7 увеч. адбудзецца агульны сход студэнтаў Беларусаў.

НАШАЯ ПОШТА.

Гуртку ў Нарэўцы. 3 эд. у „Саху“ перадалі „Саху“ не прысылаюць дзеля таго, што рэдактар арыштаваны.

Шчыраку Несьцярапешаму. Зьмяшчаем толькі частку Вашай карэспандэнцыі. Другая частка напісана за шмат у абразлівым тоне, за што могуць Вас пацягнуць да судовае адказнасьці.

Дасталі ад:

Парасюка В., Плоськага В., Кугіча Гр. — па 4 эд.
 Негаціна Б., Вайсковіча І., Волчка Я., Мікуліка Г., Тункуна І., Брылевіча І., Віленскага Вава. Ураду, Нэстара В., Сівіцкаса І. — па 2 эд.;
 Скур'ята Ю., Бейні Ул., Сіяўскага Ю. — па 1 эд.
 Жамойціна Дзім., Рудзэнка Міф. — па 4 эд.
 Булыгі М., Гібара Кармежа, Пархімовіча В., Врублеўскага А. — па 2 эд.
 Баллы Ал. — па 1 эд.

Пасьпяшыце купіць поўны камплект

„ЗАРАНКІ“

за 1927 год.

У ПРЫГОЖАЙ ВОКЛАДЦЫ КАШТУЕ ТОЛЬКІ 2 ЗЛОТЫ.

Пацярджаем, што ёсьць толькі 80 кампл.